

ভ্রম্ । তত্রৈজ্যশব্দেন সপ্তমক্ষকোক্তরীত্যাগ্নিহোত্রদর্শপৌর্ণমাশ্চাতুর্মাশ্চায়াগপশ্চায়াগ-
বৈশ্বদেববলিহরণান্যচ্যন্তে । পূর্ত্বশব্দেন সুরালয়ারামকুপবাণীতড়াগপ্রপাতাসত্রান্যচ্যন্তে ।
অত্র তু ইষ্টং হবিষাগ্নৌ যজ্ঞেত মামিত্যাদৌ অগ্নিহোত্রাদ্যপলক্ষিতং পূর্ত্বযুতানোপবনা-
ক্ৰীড়েত্যাচ্যপলক্ষিতং জ্ঞেয়ম্ । এবং পূর্বোক্ত প্রকারেণেষ্টাপূর্ত্বেন যো মাং যজ্ঞেত স
মংস্বতিস্তত্র সাধুসেবয়া সতাং প্রসঙ্গেন সদভক্তিম্ অন্তরঙ্গভক্তিনিষ্ঠাং প্রাপ্নোতীত্যর্থঃ ।
তত্রাগ্নিহোত্রাদীনাং ভক্তৌ প্রবেশোহগ্ন্যন্তর্য্যামিরূপভগবদধিষ্ঠানত্বেনাগ্নাদিসম্ভরণাৎ ।
কুপারামাদীনাঞ্চ তৎপরিচর্য্যার্থং ক্রিয়মাণত্বাৎ তত্র প্রবেশঃ । তদেবং সংসঙ্গস্ত
সর্বাপেক্ষত্বমুক্তম্ । পুনশ্চ তত্রৈব তস্ত স্বাতন্ত্র্যেণ যথেষ্টফলদাতৃত্বং সর্বাপেক্ষয়া পরম-
সামর্থ্যঞ্চ বক্তুং পরমগুহমুপদিষ্টম্—অথৈতৎ পরমং গুহং শৃণ্বতো যদ্বনন্দন ॥ স্বগোপ্যমপি
বক্ষ্যামি ত্বং মে ভূত্যঃ স্বহৃদ সথেনি । এতাদৃশমহিমত্বেনানুভূতত্বাৎ । তদেতৎ পরম-
গুহত্বমাহ, ন রোধয়তীতি । ত্যাগঃ সন্ন্যাসঃ । দক্ষিণা দানমাত্রম্ । যজ্ঞো দেবপূজা
ছন্দাসি রহস্তমন্ত্রাঃ । যথা সংসঙ্গে মাম্বরুদ্ধে বশীকরোতি তথা যোগো ন বশীকরোতি
ন চ সাংখ্যমিত্যাদিকোহন্বয় । ততস্তেহপি কিঞ্চিদবশীকূর্বন্তীত্যর্থলঙ্ঘনভগবৎপরা এব
জ্ঞেয়াঃ ন চ সাধারণাঃ । অতএব চ ব্রতান্যেকাদশাদীনীতি টীকাকারাঃ । ন
চৈতাবতৈবাং নিত্যানাং বৈষ্ণবব্রতানামকর্তব্যত্বং প্রাপ্তমেকস্ত ফলাতিশয়সামর্থ্য-
প্রশংসয়েতরস্ত নিত্যত্বনিরাকরণাযোগাৎ । যথা কর্ম্মাধিকারিণঃ, ন হুগ্নিমুখতোহয়ং
বৈ ভগবান্ সর্বযজ্ঞভুক্ । ইজ্যেত হবিষা রাজন্ যথা বিপ্রমুখে হুতৈরিতি শ্রুত্বাপি
পূর্বোক্তম্ অগ্নিহোত্রাদিনা যজ্ঞে ইতি বিধিং ন পরিত্যক্তুং শক্লুবন্তি, তদ্বৎ ।
ভক্ত্যাধিকারিণশ্চ যথা মদন্তপূজাত্যাধিকা ইতি শ্রুত্বাপি দীক্ষানন্তরং নিত্যতয়া প্রাপ্তাং
ভগবৎপূজাং ত্যক্তুং ন শক্লুবন্তি তদ্বদिति । অতএব, যড়্ভির্মাসোপবাসৈস্ত যৎফলং
পরিকীৰ্ত্তিতম্ । বিধৌ নৈবেদ্যসিক্তেন তৎফলং ভুঞ্জতাং কলাবিত্যপি ন বাধকম্ ।
একাদশাদৌ হি নিত্যত্বেপ্যানুযজ্ঞিকমেব মহাফলদত্বং তত্র তত্র মতম্ । অতএব
নিত্যত্বরক্ষণার্থমপি তাদৃশং বৈষ্ণবং ব্রতমবশ্যমেব কর্তব্যমিত্যাগতম্ । নিত্যবৈষ্ণব-
ব্রতাদিকৈকাদশাদেবর্চনপ্রসঙ্গে কিঞ্চিং দর্শয়িষ্ঠামঃ । অতএব পূর্বাধ্যায়ৈ টীকা-
কারৈরপি আজ্ঞায়ৈবং গুণান্ দোষানিত্যত্র বিদ্বৈকাদশীকৃষ্ণৈকদশশূপবাসানুপবাসা-
নিবেদ্যশ্রাদ্ধাদয়ো যে ভক্তিবিরুদ্ধা ধর্ম্মান্তাং সংত্যজ্য ইত্যর্থ ইত্যুক্তম্ । প্রথমে চ—
শ্রীভীষ্মযুধিষ্ঠিরসংবাদে ভগবদ্বর্মানিত্যত্র হরিতোষণাং দ্বাদশাদিনিয়মরূপানিতি
ব্যাখ্যাতম্ । ব্রতানি চেরে হরিতোষণানীত্যত্র তৃতীয়ে একাদশাদীনীতি । অতএব
ভগবন্মহাপ্রসাদৈকব্রতস্ত শ্রীমদহরীষস্ত সচ্ছিরোমণেরোচারদর্শনায় তদেব নিশ্চীয়েতে
ইতি । অথ প্রস্তুতমনুসরামঃ । বশীকরণমত্র দ্বিবিধং মুখ্যং গোণঞ্চ । তত্র মুখ্যেন
প্রেম লভ্যতে । অস্ত্রেবমপ্যভজতাং ভগবান্ মুকুন্দো মুক্তিং দদাতি কহিচিৎ স ন
ভক্তিযোগমিতি ন্যায়েন । অতএব গোণে নান্যাং ফলম্ । অত্র মুখ্যং শ্রীগোপ্যাদৌ
গোণং বাণাদৌ । উত্তরত্র বশীকরণত্বং ফলদানোগুথীকরণতয়োপচর্য্যতে তদেতদবশী-
করণে দৃষ্টান্তমাহ—সংসঙ্গেন হি দৈত্যেযা যাতুদানা যুগাঃ খগাঃ । গন্ধর্বাঙ্গরসো নাগাঃ
সিদ্ধাশ্চারণগুহকাঃ । বিজ্ঞাধরা মহুষ্যোষু বৈশ্বাঃ শৃঙ্গাঙ্গিয়োহস্ত্যজাঃ । রজন্তমঃপ্রকৃতয়-